



RÚSDREKKASÓLA LANDSINS

Ársfrágreiðing 2017



Innihaldsyvirlit

1. Inngangur	3
2. Árið	4
2.1 Rúsdrekkasølan sum alkohol politískt stýringsamboð	4
2.2 Sølan hjá Rúsdrekkasøluni er stöðug	4
2.3 Vaksandi tollfrí søla	4
2.4 Minkandi styrki í miðal	5
2.5 Avlopskrav til avgjald	5
2.6 Sølubúðir og tænaða	5
2.7 Uppskot um pantskipan	6
2.8 Starvsfólkakostnaður	6
2.9 Árið samanumtikið	6
3. Búskapur	7
3.1 Umsetningur	7
3.2 Sølugongdin gjøgnum árið	7
3.3 Rakstraravlopskravið	7
4. Rúsdrekkasølan, nýtsla og hagtöl.....	8
4.1 Umsetningurin, býttur út á deildir	8
4.2 Sølugongd í litrum býtt í vørubólkar	9
4.3 Sølugongd í alkohol litrum býtt í vørubólkar	10
4.4 Vøruúrvæl býtt í vørubólkar.....	11
4.5 Fólkatál og gongdin í nýtslu pr. íbúgva	11
5. Ársroknskapur fyri 2017.....	13
5.1 Rakstrarroknskapur	13
5.2 Fíggjarstöða.....	14

1. Inngangur

Rúsdrekkasøla Landsins er stovnur undir Føroya landsstýri. Rúsdrekkasølan virkar sambært løgtingslóg nr. 20 frá 10. mars 1992 við seinni broytingum og ásetingum í kunngerð nr. 144 frá 20. oktober 1992 við seinni broytingum.

Rúsdrekkasølan hevur til endamáls at innflyta og selja rúsdrekka. Rúsdrekkasølan hevur einkarætt til innflutning av rúsdrekka og við ávísingum avmarkingum og undantøkum eisini einkarætt til sølu av rúsdrekka. Stovnurin skal í so stóran mun sum gjørligt, rekast út frá handilsligum sjónarmiðum, tó við neyðugum atliti til heilsulig sjónarmið.

Rúsdrekkasølan hevur átta handlar kring landið. Teir liggja í: Tórshavn, Klaksvík, Saltangará, Miðvági, Sandi, Drelnesi, við Norðskála og í Vestmanna. Handlarnir virka eisini sum fløskumóttøkur. Harumframt er goymsla á Hjalla og fyrisingin húsast í Tórshavn. Øll hølini eru leigumál.

Rúsdrekkasøla Landsins hevur umleið 30 fólk í føstum starvi. Harafturat eru upp til umleið 30 fólk í tímaløntum starvi.

Í hesi ársfrágreiðing verður tikið samanum árið 2017. Komið verður inn á gongdina í søluni, fíggarlig viðurskifti og annað, sum hevur merkt árið og raksturin í 2017.

Tórshavn, tann 12. marts 2018

Rógvi Andrias Fossádal
stjóri

2. Árið

2.1 Rúsdrekkasølan sum alkohol politískt stýringsamboð

Rúsdrekkasøla Landsins hefur nú virkað í 25 ár.

Síðan einkarsølan Rúsdrekkasøla Landsins (RSL) varð sett á stovn, er ein miðvís broyting í drekkimynstrinum í Føroyum farin fram. Frá í mestan mun at drekka spirtus er drekkimynstrið støðugt broytt til, at tað fyri tað fyrsta verður drukkið minni. Ístaðin verður keypt minni av spiritusi og meira vín og øl, sum hefur lægri alkohol styrki. Hetta kunnu vit bert fegnast um, tí tað var júst hetta, sum upprunaliga var málsetningurin við rúsdrekkalógini og einkarsøluni. Sostatt kann staðfestast, at einkarsølan virkar væl sum alkohol politískt stýringsamboð.

Hinvegin hefur broytingin í drekkimynstrinum havt við sær eina minkandi inntøku hjá RSL – Orsøkin er at finna í avgjalds- og príspolitikkinum.

Arbeitt verður áhaldandi miðvíst við at tillaga raksturin til hesar broytingarnar í alkoholnýtsluni. Avbjóðingin er at halda rakstrarkostnaðin hjá RSL støðugan, hóast lønar- og rakstrarpríshækkingar hava verið.

2.2 Sølan hjá Rúsdrekkasøluni er støðug

Handlarnir hjá Rúsdrekkasøluni selja áleið tað sama sum undanfarnu árin hóast onkur sveiggj eru. Hetta vísir seinasta uppgerðin hjá Rúsdrekkasøluni.

Av øllum vørusløgum vórðu seldir 188.644 litrar innanlands av reinum alkoholi í 2017. Í 2008 vórðu seldir tilsamans 192.802 litrar innanlands av reinum alkoholi.

Tølini vísa, at meira verður selt av víni og øli, meðan minni verður selt av heitvíni og spiritusi. Í 2008 vórðu seldir 46.899 litrar innanlands av reinum alkoholi í víni. Í 2017 var talið 56.483 litrar av reinum alkoholi.

Í 2008 vórðu seldir 87.304 litrar innanlands av reinum alkoholi í spiritusi, men í 2017 var talið minkað heilt niður í 68.649 litrar.

Sølan av øli hefur at kalla verið óbroytt í mong ár, men hetta er broytt í 2016 og 2017. Í 2008 vórðu seldir 56.861 litrar innanlands av reinum alkoholi í øli. Í 2017 var 61.903 litrar av reinum alkoholi.

Endamálið við Rúsdrekkasøluni var m.a., at hon skuldi virka fyri at tálma nýtsluni. Nýtslan í 1992 var 8,8 litrar av reinum alkoholi fyri hvønn íbúgva 15 ár og eldri. Í 2017 var hon 6,5 litrar.

Í hesum tølum sæst, at rúsdrekkavanarnir eru nógv broyttir. Nógv meira veikt verður keypt enn sterkt, og fleiri njóta heldur enn bara at rúsa seg.

2.3 Vaksandi tollfrí søla

Meðan sølan av reinum alkoholi í Rúsdrekkasøluni minkar, er øðrvísi við tollfríu søluni, sum hefur verið nógv vaksandi, serliga seinastu árin.

Sølan av tollfríum rúsdrekka í 2008 var 22.641 litrar av reinum alkoholi. Í 2013 var talið 24.803 litrar, og í 2017 vórðu seldir 38.391 litrar av reinum alkoholi tollfrítt.

Tollfría sølan av reinum alkoholi í spiritusi vaks úr 19.296 litrum í 2008 upp í 27.182 litrar í 2017. Sølan av reinum alkoholi í víni vaks úr 1.435 litrar av reinum alkoholi í 2008 upp í 9.791 litrar av reinum alkoholi í 2017.

Samlaða tollfría sòlan er nú 1,4 litrar í miðal fyri hvønn fòroying árliga. Hetta talið skal leggjast aftrat teimum 6,5 litrunum, sum hvør fòroyingur drekkur í miðal árliga.

Talið á 1,4 litrar av reinum alkoholi í miðal fyri hvønn fòroying 15 ár og eldri árliga umfata tollfría sòlu, sum Rúsdrekkasòlan og bryggjaríni selja til flogvøllin og skip til proviantering. Ongi tøl eru tøk fyri sòluna sjóvegis annars.

At munandi vøkstur er í tollfríari sòlu, nýtist ikki at merkja, at nýtslan er vaksandi. Talan kann vera um, at nógv tollfrí sòla, sum fyrr var í Kastrup, nú verður avgreidd í Vágum.

2.4 Minkandi styrki í miðal

Hagtøl vísa annars, at alkoholstyrkin í meðal av spiritusi, sum varð selt í Rúsdrekkasòluni í 1992, var 42,5 prosent. Í dag er meðalstyrkin av spiritusi, sum selt verður, 32,9 prosent.

Miðal alkoholstyrkin av øllum seldum vørum í Rúsdrekkasòluni minkaði úr 20,6 prosentum í 1992 heilt niður í 10,2 prosent í 2017.

Hesi yvirskipaðu tøl bera boð um broyttar vanar, og at sjálv alkoholstyrkin ikki longur hevur størsta týðningin fyri mong. – Dygd verður raðfest heldur enn nøgd.

2.5 Avlopskrav til avgjald

Stovninum er álagt at veita landinum 16,8 mió. kr. í avlopi hvørt ár, sama um nýtslan veksur ella minkar. Eitt avlopskrav hevur verið álagt stovninum, síðan hann kom. Málið var, at avlopið lutvíst skuldi nýtast at fígga upplýsandi virksemlu um skaðarnar av rúsdrekka og til at viðgera rúsdrekkamisnýtslu.

Rúsdrekkasòlan hevur mælt politisku skipanini til at avtaka fasta avlopskravið og heldur leggjast avgjald á vørunar, so avlopið fylgir nýtsluni.

Gongdin hevur verið, at færri litrar av reinum alkoholi verða seldir, og tí er vorðið alsamt truplari hjá Rúsdrekkasòluni at halda avlopskravið. Ein greið andsøgn er í, at stovnurin skal virka fyri at tálma nýtsluni, men noyðist at selja meira fyri at halda kravið. Eisini kann tann marghátliga støða íkoma, at neyðugt er at biðja um eykajáttan frá sama myndugleika, sum skal hava avlopið, fyri at halda kravið á 16,8 mió. kr.

Avlopskravið á fíggarlógini á 16,848 mió., bleiv rokkið í 2017. Tað bleiv selt nakað meira av spiritusi, víni og øli, meðan tað bleiv selt minni av heitvíni og áleið tað sama av alkoholfríum vørum. Søluvøksturin í litrum stavar bæði frá øktari tollfríari- og innanlands sòlu.

Leiðslan í RSL hevur í tíðarskeiðnum millum 2010 og 2017 gjørt stórar tillagingar fyri at røkka økta avlopskravinum, sum í 2009 fór úr 11,848 mió. til 16,848 mió. í 2010 og frameftir.

Arbeitt verður áhaldandi ímóti einum skynsamari rakstri og bygnaði fyri at minka um útreiðslurnar uttan at niðurlaga tænaustøði.

Nýtslan í 2017 er væl lægri enn tá RSL varð stovnað í 1992. Tað í trá við endamálið hjá RSL, ið m.a. sigur, at "Stovnurin skal, í so stóran mun, sum gjørligt, rekast út frá handilsligum sjónarmiðum, tó við neyðugum atliti til heilsulig sjónarmið."

2.6 Sølubúðir og tænaasta

Arbeitt hevur eisini verið við at menna landsfyrirøkuna – Ynski er, at hon verður á jøvnum fòti við fremstu rúsdrekkasòlur í norðurlondum, og tí er umráðandi, at dentur áhaldandi verður lagdur á at

uppfylla tann eftirspurning, sum viðskiftafólk okkara eftirspyrja og ynskja. Arbeitt verður miðvíst við at laga seg til tær broytingar, ið eftirspurningur og viðskiftafólk ynskja.

Í fleiri ár hevur leiðslan eftir fíggjarligum førimumi havt fokus á at dagføra og uppstiga handlarnar kring landið.

Í juni 2017 bleiv ein størri og betri fløskumóttøka tikin í nýtslu í Tórshavn. Móttøkan er uppstigað soleiðis, at hon nú hevur 4 nýmótans maskinur í mun til 2 í gomlu móttøkuni. Tær nýggju maskinurnar eru væl skjótari og betri enn tær gomlu, og tað hevur hækkað tænaustøði munandi.

Nýggj söludeild bleiv 9. mai 2017 latin upp í Vestmanna. Hetta er áttanda sölubúðin og hin minsta í landinum.

Talan er um eina minni sölubúð, ið liggur Vestmanna, beint við munnan á bygdini. Hon liggur í einum umhvørvi við góðum atkomumøguleikum, har lætt er at kom til og frá. Sölubúðin er opin tríggjar dagar um vikuna - hós dagar, fríggjadagar og leygardagar.

Ynski hevði leingi verið at uppstiga tænaustu okkara í Vestmanna. Og við hesi sölubúðini hevur borið til at veita eina nógv betur tænaustu til fólk í nærumhvørvinum, enn áður.

Leiðslan á Rúsdrekkasølu Landsins er sera væl nøgd við at tænaustøði umframt rakstur og úrslit frá hesi sölubúð í Vestmanna, er so gott.

2.7 Uppskot um pantskipan

Rúsdrekkasøla Landsins hevur í 2016 mælt til, at sett verður á stovn ein nýggj pantskipan, sum skal taka sær av at savna inn allar fløskur og ílót, krevja inn og gjalda út pantið og standa fyri at skilja og beina tilfar til endurvinningar. Innflytarar, framleiðarar og IRF og Kommunala Brennistøðin á Hjalla kundu staðið fyri skipanini. Enn er tó ikki nakað ítøkiligt hent í hesum máli.

2.8 Starvsfólkakostnaður

Starvsfólkakostnaðurin fall í tíðarskeiðnum 2008-2013 til index 97, meðan hann í tíðarskeiðnum 2008-2017 vaks til index 114. Starvsfólkakostnaðurin svaraði í 2017 til 11% av umsetninginum.

2.9 Árið samanumtikið

Samanumtikið metir leiðslan, at árið eydnaðist væl, men neyðugt er áhaldandi at tillaga raksturinn fyri at ganga øktu lønarútreiðslunum á mæti. Eisini er broytta keypsmynstrið, ið hevur lægri inntøku við sær, ein avbjóðing, nú avlopskravið er óbroytt.

3. Búskapur

3.1 Umsetningur

Seinastu tíggu árin hefur umsetningurinn hjá Rúsdrekkasøluni ligið millum uml. 117 og 133 mió. kr.

Umsetningurinn í 2017 er hin stórsti, síðan RSL varð sett á stovn. Á talvuni niðanfyrri sæst, at umsetningurinn er væl hægri enn hini árin. Sölan í 2017 var góðar 5,7 mió hægri enn í 2016 og 7,4 mió hægri enn í 2015.

Orsökkin til hesa hækking stavar í stóran mun frá baði fólkavøkstri og einum góðum samfelagsbúskapi. Harafturat er tollfría sølan eisini økt munandi.

Umsetningurinn fyri seinastu árin sær soleiðis út:

(1.000 kr.)	2017	2016	2015	2014	2013	2012	2011	2010	2009	2008
Umsetningur	133.161	127.438	125.766	119.286	118.800	120.140	117.659	120.743	117.799	116.844

Talva 3.1: Árligi umsetningurinn, 2008-2017

3.2 Sølugongdin gjøgnum árið

Mánaðarliga sølan er rættiliga skiftandi gjøgnum árið. Gongdin í mánaðarligu søluni í 2017 býtir seg eins og árið fyri. Allir mánaðir uttan marts og oktober vóru betri enn væntað. Minst søla er vanlig í byrjanini av árinum, meðan summarsølan og sølan fram ímóti ársskiftinum vanlig er størri.

(1.000 kr.)	2017	2016	2015	2014	2013	2012	2011	2010	2009	2008
Januar	6.829	6.984	6.675	6.903	6.719	6.576	6.086	6.290	6.577	6.951
Februar	8.361	8.364	7.824	7.527	7.473	7.822	7.405	7.777	8.181	8.306
Mars	9.547	9.275	9.788	8.016	10.235	9.068	8.954	10.435	8.061	8.667
Apríl	10.218	10.025	9.220	8.883	7.859	9.301	9.436	7.560	9.397	8.484
Mai	11.526	10.763	10.433	10.295	10.887	10.814	9.823	9.958	10.054	10.131
Juni	12.450	11.557	11.299	10.477	11.210	10.949	10.400	10.536	9.942	9.599
Juli	14.403	14.775	14.558	14.332	13.054	13.844	14.402	15.957	15.243	13.360
August	10.597	9.830	9.709	9.406	9.499	9.025	8.543	8.541	8.173	8.485
September	10.191	9.432	8.901	8.298	8.006	7.955	9.010	8.480	7.625	8.065
Oktober	9.923	9.506	10.555	9.667	8.445	8.811	8.842	9.460	8.995	9.510
November	10.679	9.756	9.485	9.362	9.926	10.490	8.623	10.681	8.713	8.766
Desember	18.437	17.171	17.319	16.120	15.487	15.483	16.134	15.068	16.839	16.522
Íalt	133.161	127.438	125.766	119.286	118.800	120.140	117.659	120.743	117.799	116.844

Talva 3.2: Umsetningurinn fyri hvønn mánað, 2008-2017

3.3 Rakstraravlopskravið

Kravið til avlop av rakstrinum varð í 2010 hækkað við útvíð 50%, úr 11,848 mió. til 16,848 mió. Hetta hefur havt munandi príshækkingar á vørunum við sær, umframt umfatandi rationaliseringar, til tess at minka um útreiðslurnar. Hetta ber við sær at viðlíkahald og útskipting av útbúnaði hefur verið tálmað nakað. Neyðugt hefur eisini verið, at havt eyka neyvt eftirlit við øllum kostnaði.

Ein framgongd í umsetninginum frá 2016 til 2017 kundi verið ein ábending um, at rúsdrekkanytslan í Føroyum er vaksin. Tó stavar hesin vøkstur nær um einans frá framgongd í tollfríari sølu. Vinningurinn á tollfríari vøru er munandi minni enn vinningurinn av vøru seld í egnum sølubúðum.

Í 2017 vaks umsetningurinn við 5,7 mió. í mun til undanfarna árið og eydnaðist tað at røkka avlopskravinum, sum varð ásett í løgtingsins fíggarlóg fyri 2017.

Kravið var kr. 16.848.000 aftaná rakstrarútreiðslur og útreiðslur til høli, starvsfólk og umsiting. Tá árið varð gjørt upp, gjørdist avlopið bert kr. 16.950.587, tvs. ein munur uppá 102.587 kr.

Talvan 3.3 niðanfyri vísir gongdina í avlopi og játtan hjá RSL í tíðarskeiðnum 2008-2017.

(1.000 kr.)	2017	2016	2015	2014	2013	2012	2011	2010	2009	2008
Avlopskrav	16.848	16.848	16.848	16.848	16.848	16.848	16.848	16.848	11.848	11.848
Avlop	16.951	16.732	16.856	16.650	16.856	16.849	16.308	16.505	11.731	11.733
Munir	103	-116	8	-198	8	1	-540	-343	-117	-115

Talva 3.3: Avlop frá rakstrinum, 2008-2017

At avlopskravið hækkaði so nógv í 2010, hevði við sær, at fleiri umskipanir vórðu gjørdar, bæði viðvíkjandi prísásetingini og í raðfestingunum innanhýsis. Førlíkamenningin varð avmarkað, og væl minni varð brúkt til íløgur og viðlíkahald, enn í tíðini undan hækkaða avlopskravinum.

Við óbroyttum inntøkum er vandi fyri, at hækkaða avlopskravið fær óhepna ávirkan á tænaustuððið, menningina og trivnaðin. Neyðugar íløgur í fløskumóttøkur, handlar, tólbúnað, førlíkamenning o.l., ið skulu gerast, viðvirka til, at tað frameftir gerst alt truplari at liva upp til ásetta avlopskravið.

4. Rúsdrekkasølan, nýtsla og hagtøl

Hesin parturin viðgerð hagtøl og vísutøl fyri søluna í 2017 samanborðin við undanfarin ár. Eisini verða viðmerkingar gjørdar til einstøku talvurnar.

4.1 Umsetningurin, býttur út á deildir

(1.000 kr.)	2017	2016	2015	2014	2013	2012	2011	2010	2009	2008
Tórshavn	51.401	52.665	53.980	54.200	53.925	54.841	55.117	56.276	53.814	53.881
Klaksvík	12.943	12.243	12.065	11.745	11.668	11.743	10.969	10.918	9.753	9.827
Drelnes	8.846	9.173	9.336	9.205	9.481	9.124	9.091	9.474	9.298	9.748
Miðvágur	6.897	6.517	6.740	6.960	6.874	6.961	6.693	6.867	6.069	6.145
Sandur	3.088	2.882	2.726	2.449	2.149	2.367	2.292	2.333	2.298	2.206
Saltangará	13.099	13.284	13.465	14.400	14.284	14.570	14.390	14.595	14.449	14.288
Norðskáli	6.797	6.136	3.848	0	0	0	0	0	0	0
Vestmanna	1.304	0	0	0	0	0	0	0	0	0
Orðrar o.a.	28.786	24.538	23.606	20.327	20.419	20.534	19.106	20.282	22.117	20.748
Íalt	133.161	127.438	125.766	119.286	118.800	120.140	117.659	120.743	117.799	116.844

Talva 4.1: Umsetningur, 2008-2017

Talvu 4.1 omanfyri vísir, at umsetningurin hevur verið relativt stabilur í árunum undan 2017. Umleið helvtin av umsetninginum stavar frá deildini í Tórshavn.

Deildirnar í Klaksvík, á Sandi, í Miðvági og við Norðskála hava selt meira enn undanfarna ár, meðan deildirnar í Tórshavn, á Drelnesi og í Saltangará hava selt minni. Meira er eisini selt av bíleggingum (ordrum o.l.) á høvuðsgoymsluni á Hjalla. Sølun í nýggju deildini við Norðskála stavar óivað m.a. frá deildini í Tórshavn og Saltangará. Tað er tó torført at gera eina endaliga niðurstøðu, tá so lítið er frálígið síðani deildin við Norðskála lat upp.

(Vísutal)	2017	2016	2015	2014	2013	2012	2011	2010	2009	2008
Tórshavn	95	98	100	101	100	102	102	104	100	100
Klaksvík	132	123	123	120	119	119	112	111	99	100
Drelnes	91	96	96	94	97	94	93	97	95	100
Miðvágur	112	110	110	113	112	113	109	112	99	100
Sandur	140	124	124	111	97	107	104	106	104	100
Saltangará	92	94	94	101	100	102	101	102	101	100
Norðskáli	177	159	-	-	-	-	-	-	-	-
Vestmanna	-	-	-	-	-	-	-	-	-	-
Orðrar o.a.	139	114	114	98	98	99	92	98	107	100
Íalt	114	109	108	102	102	103	101	103	101	100

Talva 4.2: Umsetningur, vísutøl 2008-2017

Í talvu 4.2 eru vísutølini sett til 100 í 2008 og í 2017 eru samlaða vísutalið 114 í mun til í 2008.

Tað er stórir vøkstur í deildunum í Klaksvík, Sandi, Miðvági og við Norðskála í tíðarskeiðnum 2008-2017. Eisini er vøkstur í bíleggingum (ordrum o.l.) og er hetta orsakað av øktari tollfríari sølu.

Bíleggingar verða vanligar avgreiddar gjøgnum høvuðsgoymsluna á Hjalla.

Afturgongd er í umsetninginum í Tórshavn, á Drelnesi og í Saltangará, meðan bíleggingar (Ordrar o.a.) so at siga standa í stað.

Samanumtikið er sølan í kr. vaksin og liggur relativt stabil kring landið.

4.2 Sølugongd í litrum býtt í vørubólkar

Í talvu 4.3 er sølan gjørd upp í litrum og býtt í vørubólkar. Eisini er sølan deild upp í innanlands sølu og tollfría sølu. Nógvi størsti parturin av søluni í litrum er øl. Síðani kemur vørubólkurin vín/cider og spiritus. Minstu bólkarir eru heitvín og alkoholfriar vørur.

(Litrar)	2017	2016	2015	2014	2013	2012	2011	2010	2009	2008
Spiritus	282.067	273.873	271.001	246.863	242.219	246.833	253.595	267.187	283.983	293.283
- Spiritus innanlands	208.903	205.159	201.846	191.510	192.252	200.028	207.354	225.030	230.179	242.342
- Spiritus tollfrítt	73.164	68.714	69.155	55.353	49.967	46.805	46.241	42.157	53.804	50.941
Vín/cider	593.487	541.097	529.221	508.121	490.093	476.567	463.205	471.745	459.605	385.350
- Vín/cider innanlands	513.898	463.801	461.460	456.776	447.109	440.193	427.156	435.024	424.792	373.293
- Vín/cider tollfrítt	79.589	77.295	67.761	51.345	42.984	36.374	36.049	36.721	34.813	12.057
Heitvín	9.786	9.555	10.041	9.741	9.741	9.236	10.067	10.688	11.129	11.424
- Heitvín innanlands	7.579	7.648	8.323	8.079	8.699	8.232	9.051	10.026	9.803	10.220
- Heitvín tollfrítt	2.207	1.907	1.718	1.662	1.042	1.004	1.016	662	1.326	1.204
Øl	1.142.219	1.086.767	1.060.514	1.025.672	980.493	1.036.304	1.032.874	1.100.784	1.102.801	1.155.632
- Øl innanlands	1.123.362	1.070.937	1.042.053	1.010.899	972.246	1.023.896	1.020.934	1.067.334	1.051.416	1.120.692
- Øl tollfrítt	18.858	15.830	18.461	14.773	8.247	12.408	11.940	33.450	51.385	34.940
Alkoholfriitt	3.900	2.268	1.200	776	928	1.401	935	831	579	670
- Alkoholfriitt innanlands	3.898	2.268	1.200	693	916	891	935	782	577	670
- Alkoholfriitt tollfrítt	2	0	0	83	12	510	0	49	2	0
Í alt	2.031.460	1.913.560	1.871.977	1.791.173	1.723.474	1.770.341	1.760.676	1.851.235	1.858.097	1.846.359
- Í alt innanlands	1.857.640	1.749.813	1.714.882	1.667.957	1.621.222	1.673.240	1.665.430	1.738.196	1.716.767	1.747.217
- Í alt tollfrítt	173.820	163.747	157.095	123.216	102.252	97.101	95.246	113.039	141.330	99.142

Talva 4.3: Sølan í litrum í ymskum bólkarum, 2008-2017

(Vísital, litrar)	2017	2016	2015	2014	2013	2012	2011	2010	2009	2008
Spiritus	96	93	92	84	83	84	86	91	97	100
- Spiritus innanlands	86	85	83	79	79	83	86	93	95	100
- Spiritus tollfrítt	144	135	136	109	98	92	91	83	106	100
Vín/cider	154	140	137	132	127	124	120	122	119	100
- Vín/cider innanlands	138	124	124	122	120	118	114	117	114	100
- Vín/cider tollfrítt	660	641	562	426	357	302	299	305	289	100
Heitvín	86	84	88	85	85	81	88	94	97	100
- Heitvín innanlands	74	75	81	79	85	81	89	98	96	100
- Heitvín tollfrítt	183	158	143	138	87	83	84	55	110	100
Øl	99	94	92	89	85	90	89	95	95	100
- Øl innanlands	100	96	93	90	87	91	91	95	94	100
- Øl tollfrítt	54	45	53	42	24	36	34	96	147	100
Alkoholfriitt	582	339	179	116	139	209	140	124	86	100
- Alkoholfriitt innanlands	582	339	179	103	137	133	140	117	86	100
- Alkoholfriitt tollfrítt	-	-	-	-	-	-	-	-	-	100
Í alt	110	104	101	97	93	96	95	100	101	100
- Í alt innanlands	106	100	98	95	93	96	95	99	98	100
- Í alt tollfrítt	175	165	158	124	103	98	96	114	143	100

Talva 4.4: Sølan í litrum í ymskum bólkarum, vísutøl 2008-2017

Talva 4.4 vísir gongdina í litrum/vørubólkarum, sum indekseraði tøl. Størsta afturgongdin sæst í tíðarskeiðnum 2008-2017 í vørubólkarum spiritus og heitvín, meðan størsta framgongdin í sama tíðarskeiði sæst í vørubólkarum vín/cider. Øl liggur umleið á sama støði sum í 2008. Hetta vísir, at drekkimynstrið broytist soleiðis, at froyingar nú keypa veikari sløg av rúsdrekka enn fyrr. Generella mynstrið er tó, at innanlands søla minnar, meðan tollfría sølan veksur. Ein broyting í avgjaldinum á Cider varð eisini framd í 2017. Satsurin bleiv settur niður seinnu helvt av árinum, soleiðis at avgjaldið á Cider bleiv tað sama sum á sterkum øli.

4.3 Sölugongd í alkohol litrum býtt í vörubólkar

Í talvu 4.5 er sölun av rúsdrekkunøgdini umroknað til litrar av reinum alkoholi (alkohol litrar).

(Alk. litrar)	2017	2016	2015	2014	2013	2012	2011	2010	2009	2008
Spiritus	95.832	92.721	93.925	88.079	88.849	91.331	94.179	97.982	104.065	106.600
- Spiritus innanlands	68.649	67.449	68.563	67.688	70.140	73.527	76.516	82.375	84.079	87.304
- Spiritus tollfrítt	27.182	25.382	25.362	20.391	18.709	17.804	17.663	15.607	19.986	19.296
Vín/cider	66.274	63.346	62.187	60.057	58.138	56.219	54.718	55.038	54.016	48.334
- Vín/cider innanlands	56.483	53.975	53.770	53.654	52.637	51.675	50.544	50.848	49.886	46.899
- Vín/cider tollfrítt	9.791	9.371	8.417	6.403	5.501	4.544	4.174	4.190	4.130	1.435
Heitvín	1.710	1.658	1.742	1.679	1.682	1.588	1.713	1.817	1.889	1.955
- Heitvín innanlands	1.337	1.334	1.452	1.408	1.516	1.424	1.554	1.707	1.664	1.738
- Heitvín tollfrítt	374	324	290	271	166	164	159	110	225	217
Øl	62.946	59.397	57.547	55.142	52.435	54.923	52.774	56.056	55.918	58.554
- Øl innanlands	61.903	58.538	56.548	54.364	52.008	54.300	52.202	54.453	53.453	56.861
- Øl tollfrítt	1.043	859	999	778	427	623	572	1.603	2.465	1.693
Í alt	227.035	217.233	215.401	204.957	201.104	204.061	203.384	210.893	215.888	215.443
- Í alt innanlands	188.644	181.296	180.333	177.114	176.301	180.926	180.816	189.383	189.082	192.802
- Í alt tollfrítt	38.391	35.936	35.068	27.843	24.803	23.135	22.568	21.510	26.806	22.641

Talva 4.5: Sölun, gjørd upp í alkohol litrum, 2008-2017

Talvan vísir, at samlaðu alkohol litrarnir seldir innanlands eru nakað minni enn í 2008, meðan tollfría sölun er voksin. Hetta er í tráð við tálmandi politikkin, sum RSL arbeiðir eftir. Útvið helmingurin, tvs. uml. 42% av alkohol litrunum, stava frá sølu av spiritusi, meðan uml. 29% stava frá vín og cider. Øl er 28% av samlaðu nøgdini av seldum alkohol litrum.

Samlað sæst, at sölun í alkohol litrum í tíðarskeiðnum 2008-2017 so at siga er óbroytt. Ein stór afturgongd hevur tó verið í alkohol litrum seldir í sölubúðunum hjá RSL, meðan ein framgongd hevur verið í tollfríari sølu.

(Vísutal, alk.l.)	2017	2016	2015	2014	2013	2012	2011	2010	2009	2008
Spiritus	90	87	88	83	83	86	88	92	98	100
- Spiritus innanlands	79	77	79	78	80	84	88	94	96	100
- Spiritus tollfrítt	141	132	131	106	97	92	92	81	104	100
Vín/cider	137	131	129	124	120	116	113	114	112	100
- Vín/cider innanlands	120	115	115	114	112	110	108	108	106	100
- Vín/cider tollfrítt	682	653	587	446	383	317	291	292	288	100
Heitvín	87	85	89	86	86	81	88	93	97	100
- Heitvín innanlands	77	77	84	81	87	82	89	98	96	100
- Heitvín tollfrítt	172	149	134	125	76	76	73	51	104	100
Øl	108	101	98	94	90	94	90	96	95	100
- Øl innanlands	109	103	99	96	91	95	92	96	94	100
- Øl tollfrítt	62	51	59	46	25	37	34	95	146	100
Í alt	105	101	100	95	93	95	94	98	100	100
- Í alt innanlands	98	94	94	92	91	94	94	98	98	100
- Í alt tollfrítt	170	159	155	123	110	102	100	95	118	100

Talva 4.6: Sölun í alkohol litrum, vísutøl 2008-2017

Talva 4.6 vísir, at vísutalið fyri søluna av alkohol litrum er støðugt. Bólkurin spiritus er minkaður rættuliga nógv - serstakliga innanlands. Alkohol litrarnir í vörubólkinum vín og cider, er einasti bólkur, har alkohol litrarnir eru markant fleiri, enn teir vóru í 2008.

4.4 Vøruúrvæl býtt í vørubólkar

Talva 4.7 niðanfyrir vísir vøruúrvalið býtt í vørubólkar fyri tíðarskeiðið 2008-2017. Skilt millum tal á vørum seldar innanlands og vørum seldar tollfrítt, umframt at samlaða vøruúrvalið er víst.

(Vøruúrvæl. nøgd)	2017	2016	2015	2014	2013	2012	2011	2010	2009	2008
Spiritus	1057	890	840	771	541	536	527	597	514	457
- Spiritus innanlands	601	456	406	376	355	359	350	408	331	343
- Spiritus tollfrítt	456	434	434	395	186	177	177	189	183	114
Vín/cider	1447	1.154	1.086	1.150	952	976	863	1.036	883	824
- Vín/cider innanlands	1203	908	890	938	842	858	753	921	779	746
- Vín/cider tollfrítt	244	246	196	212	110	118	110	115	104	78
Heitvín	101	89	90	80	69	67	58	81	50	57
- Heitvín innanlands	75	62	68	60	54	52	48	66	36	42
- Heitvín tollfrítt	26	27	22	20	15	15	10	15	14	15
Øl	576	379	314	230	217	281	217	227	198	215
- Øl innanlands	537	339	269	187	182	238	184	190	167	182
- Øl tollfrítt	39	40	45	43	35	43	33	37	31	33
Alkoholfrítt	40	18	9	14	14	16	6	10	8	5
- Alkoholfrítt innanlands	39	18	9	10	11	11	6	7	6	5
- Alkoholfrítt tollfrítt	1			4	3	5		3	2	
Í alt	3221	2.530	2.339	2.245	1.793	1.916	1.699	1.991	1.685	1.589
- Í alt innanlands	2455	1.783	1.642	1.571	1.444	1.548	1.369	1.621	1.342	1.341
- Í alt tollfrítt	766	747	697	674	349	368	330	370	343	248

Talva 4.7: Vøruúrvæl býtt í vørubólkar, 2008-2017

Nógv størsta vøruúrvalið er vín/cider og spiritus. Síðani koma vørubólkarnir øl og heitvín. Minsti bólkurin er alkoholfríar vørum.

Samanumtikið seldi Rúsdrekkasølan 3.221 ymisk sløg av løggi í 2017 í mun til 1.589 sløg av løggi í 2008. Vøruúrvalið og tænanastan verða áhaldandi ment í mun til tað ið rørir seg uttanlands umframt í tráð við tað viðskiftafólk eftirspyrja. Mett verður at hesin vøkstur fer at halda fram komandi árin og krevur hetta meir av starvsfólkum okkara, sum tó fegin arbeiða áhaldandi við at menna vøruúrvalið og kundatænastuna til frama fyri føroyingum og viðskiftafólk okkara sum heild.

4.5 Fólkatál og gongdin í nýtslu pr. íbúgva

Talva 4.8 niðanfyrir vísir í fyrstu linju talið av fólki í Føroyum í aldrinum 15 ár og eldri tann 1. januar árin 2008-2017.

Fólkatálið	2017	2016	2015	2014	2013	2012	2011	2010	2009	2008
Miðal 15 ár og eldri	39.576	39.094	38.592	38.176	37.890	37.844	37.898	37.905	37.893	37.755
Miðal tils.	50.161	49.503	48.880	48.442	48.121	48.133	48.326	48.471	48.554	48.462
Nýtslan, alk.l. pr. íbúgva	2017	2016	2015	2014	2013	2012	2011	2010	2009	2008
Alk.l./15 ár + (RSL)	4,8	4,6	4,7	4,6	4,7	4,8	4,8	5,0	5,0	5,1
Alk.l./15 ár + (Samlað í FC)	6,5	6,3	6,3	6,3	6,3	6,6	6,4	6,7	6,9	7,0
Tollfrítt (Samlað í FO)	1,4	1,3	1,2	1,0	0,9	0,8	0,7	0,6	0,7	0,6

Talva 4.8: Fólkatálið, 15 ár og eldri, tann 1. januar 2008-2017 og miðal sølan av alkohol litrum
Kelda: Hagstovan og egin útrokning

Um sølan av alkohol litrum gjøgnum RSL (sí talvu 4.5), verður sett í mun til talið av íbúgvum, sum eru 15 ár og eldri, sæst, at talið av alkohol litrum hevur verið fallandi.

Í 2008 er talið 5,1 alkohol litrar, og er síðani minkað til 4,8 alkohol litrar í 2017, sum ávíst í mittastu linju í talvu 4.8. Viðmerkjast skal tó, at hetta bert umfatar tøl fyri søluna av rúsdrekka gjøgnum RSL.

Næst niðasta linjan vísir tøl sum siga hvussu nógvur alkohol litrar føroyingar 15 ár og eldri í miðal keypa/drekka árliga. Hesi tøl umfata søluna gjøgnum Rúsdrekkasølu Landsins og sølu gjøgnum føroysku bryggjaríni. Her sæst, at nýtslan í Føroyum er fallin frá 7,0 alk. ltr. til 6,5 alk.ltr. pr. íbúgva 15 ár og eldri í tíðarskeiðnum 2008-2017.

Afturat hesum tølum skal leggjast tað, sum verður selt tollfrítt og innflutt á annan hátt. Tað finnast ikki almenn hagtøl fyri hesa sølu. Tey tøl, sum síggjast niðast í Talvu 4.8 vísa tollfría vøru, seld gjøgnum RSL og føroysku bryggjaríni per. íbúgva 15 ár og eldri. Tað veruliga talið er óivað nakað hægri, tí her vantar tollfrít innflutt av ferðafólki við skipi og tollfrítt innflutt við ferðafólki, ið hevur keypt rúsdrekka uttanlands.

5. Ársroknskapur fyri 2017

Niðanfyri er ársroknskapurin hjá Rúsdrékkasølu Landsins fyri 2017 settur upp í mun til árið 2016.

Roknskapurin fevnir um rakstrarroknskap, fíggjarstöðu og notur.

5.1 Rakstrarroknskapur

	<u>Ár 2017</u>	<u>Ár 2016</u>
<u>Inntøkur:</u>		
Vørusøla	133.161.018	127.437.918
Vørunýtsla	-92.941.250	-89.442.501
<u>Skiftisavlop</u>	<u>40.219.768</u>	<u>37.995.416</u>
<u>Útreiðslur:</u>		
Starvsfólkakostnaður	13.983.822	13.599.282
Avskrivningar	1.296.235	886.026
Annar kostnaður	6.646.027	6.474.225
<u>Útreiðslur íalt</u>	<u>21.926.084</u>	<u>20.959.534</u>
<u>Úrslit áðrenn fíggjarpostar</u>	<u>18.293.684</u>	<u>17.035.882</u>
Fíggjarpostar	55.238	45.234
<u>Roknskaparligt avlop</u>	<u>18.348.922</u>	<u>17.081.116</u>
<u>Avrokning av avlopi, ásett á fíggjarlógini</u>		
Roknskaparligt avlop	18.348.922	17.081.116
Avskrivningar	1.296.235	886.026
Íløgur	-2.694.570	-1.234.758
<u>Nettoavlop</u>	<u>16.950.587</u>	<u>16.732.384</u>
<u>Avlop, ásett á fíggjarlógini</u>	<u>16.848.000</u>	<u>16.848.000</u>
<u>Munur</u>	<u>102.587</u>	<u>-115.616</u>

5.2 Fíggjarstöða

	<u>31.12.2017</u>	<u>31.12.2016</u>
OGN:		
Støðisogn	3.231.583	1.833.248
Vørugoymsla	14.883.536	14.019.551
Vøru- og tænaúáognogn	744.144	204.929
Onnur áogn	10.000	-
Tíðaravmarkingar	1.554.605	1.584.307
Tøkur peningur	3.611.562	2.888.953
<u>Ogn tilsamans</u>	<u>24.035.430</u>	<u>20.530.988</u>
SKULD:		
Eginogn	3.231.583	1.833.248
Vøru- og tænaúskuld	7.096.434	6.177.328
Onnur skuld	-	-
Millumrokning við Gjaldstovuna	10.840.110	10.167.177
Tíðaravmarkingar	1.781.609	1.297.272
Meirviriðisgjald	1.085.693	1.055.962
<u>Skuld íalt</u>	<u>20.803.847</u>	<u>18.697.740</u>
<u>Eginogn og skuld tilsamans</u>	<u>24.035.430</u>	<u>20.530.988</u>
Leasingskyldur	-	-
Leiguskyldur pr. ár pr. 31.12.	4.397.463	4.110.050